

சாராம்சம்: இனிய குழந்தைகளே, உங்களின் தூய்மையின்றி பாரதம் சுவர்க்கமாக முடியாது. நீங்கள் வீட்டில் உங்கள் குடும்பத்துடன் வாழும்போதே தூய்மையாக இருப்பதற்கான ஸ்ரீமத்தைப் பெற்றுள்ளீர்கள். இரு பக்கங்களிலும் உங்களுக்குள்ள பொறுப்புகளை நிறைவேற்றுவீர்கள்.

கேள்வி: இங்குள்ள எந்த வழக்கம் ஏனைய ஆன்மீக ஒன்றுகூடல்களிலும், ஆச்சிரமங்களிலும் இருந்து முற்றிலும் வேறுபட்டதாக உள்ளது?

பதில்: மக்கள் சென்று, அந்த ஆச்சிரமங்களில் வாழ்வதுடன், அங்கே தங்களுக்கு நல்ல சகவாசம் கிடைப்பதாகவும், வீட்டினதும் குடும்பத்தினதும் குழப்பங்கள் அங்கே இருக்கமாட்டாது என்றும் நம்புகின்றனர். எவ்வாறாயினும், அங்கே எவ்வித இலக்கும், குறிக்கோளும் கிடையாது. இங்கோ நீங்கள் மரணித்து வாழவேண்டும். உங்களது வீட்டையும், குடும்பத்தையும் விட்டு நீங்குமாறு உங்களுக்குக் கூறப்படவில்லை. வீட்டில் வாழும்போதே நீங்கள் ஞானாமிர்த்தத்தைப் பருகி, ஆன்மீகச் சேவை செய்கிறீர்கள். ஏனைய ஆன்மீக ஒன்றுகூடல்களில் அவர்கள் இவ்வழக்கத்தைக் கொண்டிருப்பதில்லை.

ஓம் சாந்தி: தந்தை இங்கிருந்து குழந்தைகளாகிய உங்களுக்கு விளங்கப்படுத்துகிறார். ஏனெனில், தந்தை மாத்திரமே உங்களுக்கு இங்கே விளங்கப்படுத்துகிறார் என்பதைக் குழந்தைகளாகிய நீங்கள் அறிவீர்கள். இதனாலேயே “கடவுள் சிவன் பேசுகிறார்.” என மூண்டும் மூண்டும் கூறுவது சரியானதல்ல. கூதையை உரைப்பவர்கள் கூறுவார்கள்: “கடவுள் கிருஷ்ணர் பேசுகிறார்.” எவ்வாறாயினும், அவர் வந்து சென்றுவிட்டார். கிருஷ்ணரே கூதையைப் பேசியதாகவும், அதாவது அவர் இராஜ யோகம் கற்பித்ததாகவும் அவர்கள் கூறுகின்றனர். இங்கே, சிவபாபாவே உங்களுக்கு இராஜ யோகம் கற்பிக்கிறார் என்பதைக் குழந்தைகளாகிய நீங்கள் புரிந்துகொள்கின்றீர்கள். இராஜ யோகம் கற்பிக்கின்ற ஆன்மீக ஒன்றுகூடல்கள் வேறு எதுவும் இல்லை. தந்தை கூறுகிறார்: நான் உங்களை அரசர்களுக்கெல்லாம் அரசர் ஆக்குகிறேன். ‘மன்மனாபவ!’ எனக் கடவுள் கிருஷ்ணர் பேசுவதாக அவர்கள் கூறுகின்றனர். அவர் எப்போது அதைக் கூறினார்? 5000 வருடங்களுக்கு முன்னர் அவர் அதைப் பேசியதாக அவர்கள் கூறுவார்கள், அல்லது கிறிஸ்துவுக்கு 3000 வருடங்களுக்கு முன்னர் அவர் அதைப் பேசியதாகச் சிலர் கூறுவார்கள். அவர்கள் 2000 வருடங்களைப் பற்றிப் பேசுவதில்லை. ஏனெனில், இடையிலுள்ள 1000 வருடங்களிலேயே இஸ்லாமியரும், பௌத்தர்களும் வந்தனர். எனவே, கிறிஸ்துவுக்கு 3000 வருடங்களுக்கு முன்னர் சத்திய யுகம் இருந்ததையே இது நிரூபிக்கிறது. 5000 வருடங்களுக்கு முன்னர் கடவுள் வந்து, கூதையைப் பேசி, தேவ தர்மத்தை ஸ்தாபித்ததாக நாங்கள் கூறுகிறோம். இப்பொழுது, 5000 வருடங்களுக்குப் பின்னர், அவர் மூண்டும் வந்தாக வேண்டும். இச்சக்கரம் 5000 வருடங்களைக் கொண்டதாகும். இத்தந்தை இவர் மூலமாகவே விளங்கப்படுத்துகிறார் என்பதைக் குழந்தைகளாகிய நீங்கள் அறிவீர்கள். மக்கள் செல்கின்ற பல்வேறு ஆன்மீக ஒன்றுகூடல்கள் உள்ளன. சிலர் சென்று, ஓர் ஆச்சிரமத்தில் வசிக்கின்றனர். எவ்வாறாயினும், அவர்கள் சென்று ஒரு தாய் தந்தையருக்குப் பிறந்தனர் என்றோ, அல்லது அவர்களிடமிருந்து ஓர் ஆஸ்தியைப் பெற்றனர் என்றோ அவர்களைப் பற்றிக் கூறப்பட மாட்டாது. இல்லை, அங்கே சகவாசம் சிறந்ததென்றும், வீட்டினதோ குடும்பத்தினதோ குழப்பங்கள் எதுவும் அங்கே இருக்கமாட்டாது என்றும் அவர்கள் கருதுகின்றனர். எவ்வாறாயினும், அங்கே இலக்கோ, குறிக்கோளோ கிடையாது. இங்கே, நீங்கள் தாய் தந்தையரிடம் வந்துள்ளதாகக் கூறுகிறீர்கள். இது உங்களுடைய மரணித்து வாழ்கின்ற பிறப்பாகும். அவர்கள் குழந்தைகளைத் தத்தெடுக்கும்போது, அக்குழந்தைகள் வந்து, அவர்களின் வீட்டில் கணக்குத் தூர்த்துக்கொள்கின்றனர். இங்கே, உங்களின் பிறந்த வீடு அல்லது புகுந்த வீட்டை விட்டு நீங்கி, இங்கே வந்து தங்குகின்ற வழக்கம் இல்லை. அது சாத்தியமில்லை. இங்கே, நீங்கள் வீட்டில் உங்கள் குடும்பத்துடன் வாழும்போதும் ஒரு தாமரை மலர் போன்று ஆகவேண்டும். நீங்கள் ஒரு குமாரியாகவோ, அல்லது யாராக இருந்தாலும், வீட்டில் வாழ்ந்துகொண்டே தினமும் வந்து ஞானாமிர்த்தத்தைப் பருகுமாறே உங்களுக்குக் கூறப்படுகிறது. இந்த ஞானத்தைப் புரிந்துகொண்டு, பின்னர் மற்றவர்களுக்கும் விளங்கப்படுத்துங்கள். இரு பக்கங்களிலும் உங்களுக்குள்ள பொறுப்புகளை நிறைவேற்றுவீர்கள். நீங்கள் வீட்டில் உங்கள் குடும்பத்துடன்

வாழவும் வேண்டும். இரு பக்கங்களிலும் உங்களுக்குள்ள பொறுப்புகளை நீங்கள் இறுதிவரைக்கும் நிறைவேற்றவேண்டும். நீங்கள் இங்கே வாழ்ந்தாலென்ன, அங்கே வாழ்ந்தாலென்ன, இறுதியில் மரணம் அனைவரிடமும் வரவே செய்யும். இராமர் சென்றார், இராவணனும் சென்றான் எனக் கூறப்படுகிறது. எனவே, அனைவரும் இங்கே வந்து தங்கிவிட வேண்டும் என்றில்லை. இவர்கள் நஞ்சிற்காகத் தொந்தரவு செய்யப்பட்டபோதே தமது வீடுகளை விட்டு வெளியேறினர். குமாரிகளும் வீட்டில் வாழவேண்டும். நீங்கள் உங்களது நண்பர்களுக்கும், உறவினர்களுக்கும் சேவை செய்யவேண்டும். சமூக சேவையாளர்கள் பலர் உள்ளனர். அரசாங்கத்தால் பலரைப் பராமரிக்க முடியாது. அவர்கள் தங்கள் வீட்டில் குடும்பத்துடன் வாழ்ந்துகொண்டே ஏதோவொரு சேவையையும் செய்கின்றனர். இங்கே, நீங்கள் ஆன்மீக சேவை செய்யவேண்டும். அத்துடன் வீட்டில் உங்கள் குடும்பத்துடன் வாழவும் வேண்டும். ஆம், அவர்கள் விகாரத்திற்காகப் பெருந்துன்பம் விளைவிக்கும்போது, நீங்கள் கடவுளிடம் புகலிடம் தேடி வரலாம். புத்திரிகள் விகாரத்திற்காகத் துன்புறுத்தப்படுகிறார்கள். வேறெங்கும் இவ்வாறு இல்லை. இங்கே, நீங்கள் தூய்மையாக இருக்கவேண்டும். அரசாங்கம்கூட தூய்மையையே விரும்புகிறது. எவ்வாறாயினும், வீட்டில் வாழும்போதும் உங்களைத் தூய்மையாக இருக்கவைப்பதற்கான சக்தி கடவுளிடம் மாத்திரமே உள்ளது. அதிக வறுமை நிலவுவதால், அதிக குழந்தைகள் பிறப்பதை அரசாங்கம்கூட விரும்பாத காலம் இதுவாகும். எனவே, பாரதத்தில் தூய்மை இருந்தால், குறைந்தளவு குழந்தைகளே பிறப்பார்கள் என்பதால், அவர்கள் அதை விரும்புகிறார்கள். தந்தை கூறுகிறார்: குழந்தைகளே, தூய்மையாகுங்கள், நீங்கள் தூய உலகின் அதிபதிகள் ஆகுவீர்கள். இது அவர்களின் புத்தியில் இல்லை. பாரதம் தூய்மையாக இருந்தது, அது இப்பொழுது தூய்மையற்றதாக உள்ளது. சகல ஆத்மாக்களும் தூய்மையாகவே விரும்புகிறார்கள். இங்கே பெருமளவு துன்பமே உள்ளது. உங்களின் தூய்மையின்றி பாரதம் சுவர்க்கமாக முடியாது என்பதைக் குழந்தைகளாகிய நீங்கள் அறிவீர்கள். நரகத்தில் துன்பம் மாத்திரமே உள்ளது. மனிதர்கள் நச்சாற்றில் மூச்சுத் திணறுவதாகக் கருட புராணத்தில் அவர்கள் காண்பிப்பது போன்று, நரகம் என்பது வேறொன்று அல்ல. அவர்கள் தண்டனையை அனுபவிப்பதற்கென அத்தகையதோர் ஆறு இல்லை. தண்டனை கார்ப்பச் சிறையில் பெறப்படுகிறது. சத்திய யுகத்தில் தண்டனை பெறுவதற்கு கார்ப்பச் சிறை இல்லை. அங்கு கார்ப்ப மாளிகையே இருக்கும். இந்நேரத்தில் முழு உலகமும் நரகத்திலேயே உள்ளது, இங்கே மக்கள் சந்தோஷமற்றவர்களாகவும், நோயாளிகளாகவும் உள்ளனர். அவர்கள் தொடர்ந்தும் ஒருவருக்கொருவர் துன்பத்தையே விளைவிக்கின்றனர். சுவர்க்கத்தில் இவ்வாறு எதுவும் நிகழ்வதில்லை. தந்தை இப்பொழுது உங்களுக்கு விளங்கப்படுத்துகிறார்: நான் உங்களுடைய எல்லையற்ற தந்தையாவேன். நானே படைப்பவராதலால், நிச்சயமாக நான் சுவர்க்கம் என்ற புதிய உலகைப் படைப்பேன். நான் சுவர்க்கத்திற்கு ஆதி சனாதன தேவி தேவதா தர்மத்தை ஸ்தாபிப்பேன். கூறப்படுகிறது: நீங்களே தாயும், தந்தையும். அவர் இந்த இராஜ யோகத்தை ஒவ்வொரு கல்பத்திலும் கற்பிக்கிறார். அவர் இங்கே அமர்ந்திருந்து, பிரம்மாவின் மூலமாக வேதங்கள், சமய நூல்கள் அனைத்தினதும் ஆரம்பம், மத்தி, இறுதி பற்றிய இரகசியங்களை விளங்கப்படுத்துகிறார். முற்றிலும் கல்வியறிவு அற்றவர்களுக்கே அவர் அமர்ந்திருந்து விளங்கப்படுத்துகிறார். ஓ கடவுளே! வாருங்கள்! என நீங்கள் கூறியதுண்டு. தூய்மையற்றவர்களால் அங்கு செல்லமுடியாது. எனவே, உங்களைத் தூய்மையாக்குவதற்காக அவர் நிச்சயமாக இங்கே வந்தாக வேண்டும். முன்னைய கல்பத்திலும் அவர் உங்களுக்கு இராஜ யோகம் கற்பித்ததைக் குழந்தைகளாகிய உங்களுக்கு அவர் ஞாபகப்படுத்துகிறார். உங்களிடம் கேட்கப்படுகிறது: நீங்கள் முன்னர் இந்த ஞானத்தைப் பெற்றீர்களா? நீங்கள் கூறுகிறீர்கள்: ஆம், நான் 5000 வருடங்களுக்கு முன்னர் இந்த ஞானத்தைப் பெற்றேன். இவை புதிய விடயங்கள் ஆகும். புதிய யுகமும், புதிய தர்மமும் மீண்டும் ஒரு தடவை ஸ்தாபிக்கப்படுகின்றன. கடவுளைத் தவிர வேறு எவராலும் இந்த தேவ தர்மத்தை ஸ்தாபிக்க முடியாது. பிரம்மா, விஷ்ணு, சங்கரரால்கூட அதை ஸ்தாபிக்க முடியாது. ஏனெனில், அந்த தேவர்கள்கூட படைப்புக்களே ஆவர். தாயும் தந்தையுமான, சுவர்க்கத்தைப் படைப்பவரே தேவைப்படுகிறார். உங்களுக்கு இங்கே பெருமளவு சந்தோஷம் தேவை. தந்தை கூறுகிறார்: நானே படைப்பவர். நான் உங்களையும்கூட பிரம்மாவின் வாய் மூலம் படைத்தேன். நானே மனித உலகின் விதை ஆவேன். ஒரு சாதுவோ, புனிதரோ எவ்வளவுதான் மகத்தானவராக இருந்தாலும், இவ்வாற்தைகள் வேறு எவரது வாயிலிருந்தும் வெளிப்பட மாட்டாது. இவை கீதையின் வாசகங்கள் ஆகும். எவ்வாறாயினும், அவற்றைப் பேசியவரால் மாத்திரமே

அவற்றைப் பேசமுடியும். வேறு எவராலும் இதைக் கூறமுடியாது. அசரீரியானவருக்கும் பதிலாக அவர்கள் கிரு-;ணரைக் கடவுள் எனக் கூறியதே ஒரே வேறுபாடாகும். தந்தை கூறுகிறார்: நானே மனித உலகின் விதையும், பரந்தாம வாசியும், அசரீரியான பரமாத்மாவும் ஆவேன். ஒரு பௌதீக மனிதர் தன்னை விதை என அழைக்க முடியாது என்பதையும் நூங்கள் புரிந்துகொள்ளலாம். பிரம்மா, விஷ்ணு, சங்கரரால்கூட இதைக் கூறமுடியாது. சிவபாபாவே அனைவரையும் படைக்கிறார் என்பதை நூங்கள் அறிவீர்கள். நான் தேவ தர்மத்தை ஸ்தாபிக்கிறேன். அவர்கள் தங்களை கிருஷ்ணர், பிரம்மா அல்லது சங்கரர் என அழைத்தாலும், இதைக் கூறும் சக்தி எவரிடமும் இல்லை. பலர் தங்களை ஓர் அவதாரம் என்றுகூட அழைக்கின்றனர். எவ்வாறாயினும், அவை யாவும் பொய்யாகும். அவர்கள் இங்கே வந்து செவிமடுக்கும்போது, உண்மையில் ஒரு தந்தையும், ஒரு அவதாரமுமே இருப்பதைப் புரிந்துகொள்வார்கள். தந்தை கூறுகிறார்: நான் உங்களை என்னுடன் மூண்டும் அழைத்துச்செல்வேன். இவ்வாறு கூறுகின்ற சக்தி வேறு எவரிடமும் இல்லை. 5000 வருடங்களுக்கு முன்னரும்கூட, கீதையின் கடவுளான சிவபாபா இதைக் கூறினார். ஆதிசனாதன தேவி தேவதா தர்மத்தை ஸ்தாபித்தவர் இப்பொழுது மூண்டும் அதைச் செய்கிறார். ஆத்மாக்கள் ஒரு நுளம்புக் கூட்டத்தைப் போன்று திரும்பிச் சென்றார்கள் என நினைவுகூரப்படுகிறது. எனவே, தந்தை வந்து, ஒரு வழிகாட்டியாகி, அனைவருக்கும் விடுதலையளிக்கிறார். இப்பொழுது இது கலியுகத்தின் இறுதியாகும். அதன் பின்னர் சத்திய யுகம் வரவேண்டும். எனவே, அவர் நிச்சயமாக வந்து, உங்களைத் தூய்மையாக்கி, தூய உலகிற்கு அழைத்துச் செல்வார். இவ்வார்த்தைகளில் சில கீதையில் உள்ளன. அந்த மதத்திற்கு (இந்து) ஒரு சமய நூல் தேவைப்பட்டதாக அவர்கள் நம்பினர். எனவே, அவர்கள் அமர்ந்திருந்து கீதை நூலை எழுதினர். அதுவே அனைத்துச் சமய நூல்களினதும் இரத்தினமும், அதி மேன்மையானதும், முதலாம் இலக்கத் தாயும் ஆகும். எனினும், அவர்கள் பெயரை மாற்றிவிட்டனர். துவாபர யுகத்தில், தந்தை இந்நேரத்தில் மேற்கொண்ட செயற்பாடுகளைப் பற்றி அவர்கள் எழுதப்போவதில்லை. அதே கீதையே மூண்டும் வெளிப்படும். அந்த கீதை நாடகத்தில் நிச்சயிக்கப்பட்டுள்ளது. தந்தை மூண்டும் ஒரு தடவை மனிதர்களை தேவர்களாக்குவது போன்றே, ஏனையோரும் பின்னர் அமர்ந்திருந்து சமய நூல்களை எழுதுகின்றனர். சத்திய யுகத்தில் சமய நூல்கள் எதுவும் இருக்கமாட்டாது என நூங்கள் கூறியதுண்டு. ஒ கடவுளே வாருங்கள் தூய்மையற்றவர்கள் முற்றிலும் கல்வியறிவு அற்றவர்கள். தந்தை இங்கிருந்தவாறு முழுச் சக்கரத்தினதும் இரகசியங்களை உங்களுக்கு விளங்கப்படுத்துகிறார். நூங்கள் 84 பிறவிகளின் இச்சக்கரத்தைப் பூர்த்தி செய்துள்ளீர்கள் என்பதைப் புரிந்துகொள்கிறீர்கள். ஆதிசனாதன தேவி தேவதா தர்மத்தைச் சேர்ந்தவர்கள் மாத்திரமே அதிகூடிய எண்ணிக்கையான, 84 பிறவிகளை எடுக்கின்றனர். பின்னரே மனித சனத்தொகை வளர்கிறது. அவர்கள் இந்தளவு பிறவிகளை எடுக்கமாட்டார்கள். தந்தை இந்த பிரம்மாவின் வாய் மூலமாக இங்கிருந்து விளங்கப்படுத்துகிறார். நான் யாருடைய சரூரத்தைக் கடனாக எடுத்திருக்கின்றேனோ, அந்த தாதா தனது சொந்தப் பிறவிகளைப் பற்றி அறிந்திருக்கவில்லை. இவர் சரூரதாரியான (வியக்த்) பிரஜாபிதா பிரம்மா ஆவார். அவர் சூட்சுமமானவர் (அவ்யக்த பிரம்மா). இருவரும் ஒருவரே. இந்த ஞானத்தின் மூலம் நூங்களும் சூட்சுமலோக வாசிகளான தேவதைகள் ஆகுகின்றீர்கள். சூட்சுமலோக வாசிகள் தேவதைகள் என அழைக்கப்படுகின்றனர். ஏனெனில், அவர்களிடம் தசைகளும், எலும்புகளும் இல்லை. பிரம்மா, விஷ்ணு, சங்கரருக்குக்கூட தசைகளோ, எலும்புகளோ இல்லை. எனவே, அவர்களின் படங்கள் எவ்வாறு உருவாக்கப்படுகின்றன? சிவன் ஒரு நட்சத்திரமாக உள்ளபோதிலும், அவரது படமும் உருவாக்கப்படுகிறது. அவர்கள் அதன் ரூபத்தையும் உருவாக்குகின்றனர். பிரம்மா, விஷ்ணு, சங்கரர் சூட்சுமமானவர்கள். மனிதர்களுக்கு உருவாக்குவது போன்ற அதே ரூபத்தில் சங்கரருக்கு உருவாக்க அவர்களால் முடியாது. ஏனெனில், அவருக்கு தசைகளாலும், எலும்புகளாலும் ஆக்கப்பட்ட சரூரம் இல்லை. நாங்கள் விளங்கப்படுத்துவதற்காகவே அந்த பௌதீக ரூபத்தை உருவாக்குகிறோம். எவ்வாறாயினும், அவரும் சூட்சுமமானவரே என்பதை நூங்கள் காணலாம். அச்சா.

31:01:13 - இரவு வகுப்பு

மனிதர்களுக்கு நிச்சயமாக இரு விடயங்கள் தேவை : ஒன்று அமைதி, மற்றையது சந்தோஷம் - உலகில் அமைதியும், சுய அமைதியும் ஆகும். மனிதர்கள் உலகில் சந்தோஷம் நிலவுவதற்கும், தாம் சந்தோஷமாக

இருப்பதற்கும் விரும்புகின்றனர். எனவே, எவரும் கேட்கவேண்டும்: இப்பொழுது இந்த அமைதி இருப்பதால், ஏதோவொரு காலத்தில் நிச்சயமாக அமைதி இருந்திருக்க வேண்டும். எவ்வாறாயினும், அது எப்பொழுது, எவ்வாறு இருந்தது என்றோ, அல்லது ஏன் அமைதியின்மை நிலவியது என்றோ எவருக்கும் தெரியாது. ஏனெனில் மக்கள் காரிருளில் உள்ளனர். நூங்கள் அமைதிக்கும், சந்தோஷத்திற்குமான மிகச் சிறந்த பாதையைக் காண்பிக்கிறார்கள் என்பதைக் குழந்தைகளாகிய நூங்கள் அறிவார்கள். அவர்களிடம் சந்தோஷம் உள்ளது, ஆனால் தாங்களும் தூய்மையாக வேண்டும் என்பதை அவர்கள் கேள்விப்படும்போது, விலகிச் செல்கிறார்கள். இந்த விகாரமே அனைவரதும் எதிரியாகும். அதுவே அனைவராலும் நேசிக்கவும் படுகிறது. மக்கள் அவற்றைத் துறக்கவேண்டியுள்ளபோது அவர்களின் இதயம் சுருங்கிவிடுகிறது. அது நஞ்சு என அழைக்கப்படுகின்ற போதிலும், மக்கள் அதைத் துறப்பதில்லை. நூங்கள் பெரும் பிரயத்தனம் செய்கிறார்கள், இருந்தும் நூங்கள் தோற்கடிக்கப்படுகிறார்கள். அனைத்தும் தூய்மைக்கான விடயமாகும். இதிலேயே பலரும் தோல்வியடைகின்றனர். அவர்கள் ஒரு குமாரியைப் பார்க்கும்போது கவரப்படுகின்றனர். கோபம், பேராசை, பற்று போன்றவற்றிற்கு அந்தக் கவர்ச்சி இல்லை. காமமே மாபெரும் எதிரியாகும். அதை வெற்றிகொள்வது ஒரு மகாவுரரின் பணியாகும். மக்கள் விகாரத்திற்காகவே திருமணம் செய்கின்றனர். பெற்றோருக்கு இந்த அக்கறை உள்ளது. அவர்கள் பெரிதாக வளர்ந்ததும் பணம் கொடுத்து, விகாரத்தில் ஈடுபடுகின்றனர். அவர்கள் விகாரத்தில் ஈடுபடாவிட்டால் சண்டை இடம்பெறும். தேவர்கள் முற்றிலும் விகாரமற்றவர்கள் எனக் குழந்தைகளாகிய நூங்கள் விளங்கப்படுத்த வேண்டும். உங்களுடைய இலக்கும், குறிக்கோளும் உங்களுக்கு முன்னால் உள்ளது. நூங்கள் சாதாரண மனிதனில் இருந்து நாராயணனாகி, அரசர்க்கெல்லாம் அரசர் ஆகவேண்டும். படம் உங்களுக்கு முன்னாலேயே உள்ளது. இது சத்சங்கம் (ஆன்மீக ஒன்றுகூடல்) என அழைக்கப்படுவதில்லை. அவர்களுக்கு, கற்பதற்கோ அல்லது ஒரு சத்சங்கத்திற்கோ ஓர் இடம் இல்லை. சத்தியமானவருடன் உண்மையான சத்சங்கம் (சத்தியத்தின் சகவாசம்) அவர் உங்களுக்கு நேரடியாக இராஜ யோகம் கற்பிக்கும்போதே ஆகும். நூங்கள் சத்தியத்தின் சகவாசத்தைக் கொண்டிருக்க வேண்டும். அவரே கூதையை, அதாவது இராஜ யோகத்தைக் கற்பிப்பவர் ஆவார். தந்தை கூதையை உரைப்பதில்லை. இது ஒரு கூதைப் பாடசாலை என அழைக்கப்படுவதால், தாங்கள் வந்து கூதையைச் செவிமடுக்க வேண்டும் என மக்கள் நினைக்கின்றனர். அவர்களிடம் அந்த ஈர்ப்பு உள்ளது. இதுவே நூங்கள் சற்கதி, ஆரோக்கியம், செல்வம், சந்தோஷம் போன்றவற்றை ஒரு விநாடியில் பெறுகின்ற உண்மையான கூதைப் பாடசாலை ஆகும். எனவே, நூங்கள் எதற்காக “உண்மையான கூதைப் பாடசாலை” என எழுதியுள்ளீர்கள் என்று அவர்களிடம் கேளுங்கள். “கூதைப் பாடசாலை” என எழுதுவது பொதுவானது. “உண்மையான” என்ற வார்த்தையை அவர்கள் வாசிக்கும்போது, ஒருவேளை பொய்யானதும் இருக்கக்கூடுமோ என அவர்களை அது சிந்திக்கத் தூண்டும். எனவே, “உண்மையான” என்ற வார்த்தையை நூங்கள் நிச்சயமாக எழுதவேண்டும். தூய உலகம் தங்க யுகமான சத்திய யுகம் என்றும், தூய்மையற்ற உலகம் இரும்பு யுகமான கலியுகம் என்றும் அழைக்கப்படுகின்றது. சத்திய யுகத்தில் அவர்கள் தூய்மையாக இருந்தார்கள். அவர்கள் எப்படி அவ்வாறு ஆகினார்கள் என உங்களுக்குக் கற்பிக்கப்படுகிறது. தந்தை எங்களுக்கு பிரம்மா மூலம் கற்பிக்கிறார். வேறு எவ்வாறு அவர் எங்களுக்குக் கற்பிக்க முடியும்? இச்சமய நூல்களைப் பற்றி முன்னைய கல்பத்தில் புரிந்துகொண்டவர்களே அவற்றைப் புரிந்துகொள்வார்கள். அவர்கள் பக்தி மார்க்கப் புதைகுழியில் அகப்பட்டுள்ளனர். பக்தியில் அதிக பகட்டு உள்ளது. அதில் எதுவுமேயில்லை. இந்த விழிப்புணர்வைக் கொண்டிருங்கள்: நாங்கள் இப்பொழுது வரீடு திரும்ப வேண்டும். நாங்கள் தூய்மையாகி, திரும்பிச்செல்ல வேண்டும். இதற்கு, நூங்கள் நினைவில் இருக்கவேண்டும். உங்களைச் சுவர்க்கத்தின் அதிபதிகளாக்குகின்ற தந்தையை உங்களால் நினைவுசெய்ய முடியாதா? இதுவே பிரதான விடயமாகும். இதற்கு முயற்சி தேவை என்றே அனைவரும் கூறுகின்றனர். குழந்தைகள் சிறந்த சொற்பொழிவாற்றுகின்றனர், எனினும் அவர்கள் யோகத்தில் இருந்தவாறு விளங்கப்படுத்துவார்களாயின், அது நல்ல விளைவைக் கொண்டிருக்கும். நூங்கள் நினைவில் பலத்தைப் பெறுகின்றீர்கள். சதோபிரதான் ஆகுவதன் மூலம் நூங்கள் சதோபிரதான் உலகின் அதிபதிகள் ஆகுவீர்கள். வழிநடத்தப்படும் தியானமே நினைவு என நூங்கள் கூறுவீர்களா? நூங்கள் அரை மணித்தியாலம் வழிநடத்தப்படும் தியானத்தில் அமர்ந்திருந்தீர்கள் எனக் கூறுவது தவறாகும். தந்தை கூறுகிறார்: நினைவில் அமர்ந்திருங்கள்! உங்களுக்கெதிராக அமர்ந்திருந்து கற்பிக்கவேண்டிய தேவையில்லை. நூங்கள் எல்லையற்ற தந்தையை

அதிக அன்புடன் நினைவுசெய்ய வேண்டும். ஏனெனில், அவர் உங்களுக்குப் பல பொக்கிஷங்களைக் கொடுக்கிறார். நினைவினால் உங்களின் சந்தோஷப் பாதரசம் உயரவேண்டும். அப்பொழுது நீங்கள் அதீந்திரிய சுகத்தை உணர்வீர்கள். தந்தை கூறுகிறார்: உங்களின் அந்த வாழ்க்கை மிகவும் பெறுமதிவாய்ந்ததாகும். நீங்கள் அதை ஆரோக்கியமாக வைத்திருக்க வேண்டும். நீங்கள் எவ்வளவு காலம் வாழ்கிறீர்களோ, அந்தளவிற்கு அதிக பொக்கிஷங்களைப் பெறுவீர்கள். நீங்கள் சதோபிரதான் ஆகியதும், பொக்கிஷங்கள் முழுவதையும் பெறுவீர்கள். நீங்கள் முரளி மூலம் சக்தியைப் பெறுகிறீர்கள். வாளில் சக்தியும் உள்ளது. உங்களிடம் நினைவு சக்தி உள்ளபோது, வாள் கூராகும். ஞானத்தில் அந்தளவு சக்தியில்லை. இதனாலேயே அந்தளவு தாக்கம் இல்லை. பாபா பின்னர் அவருக்கு நன்மை செய்வதற்காக வந்தாக வேண்டும் (உங்களுக்கு முன்னால் யார் வந்தாலும்). உங்கள் நினைவு சக்தியால் நிறைந்திருக்கும்போது, அம்பானது பண்டிதர்களையும், ஆசிரியர்களையும் தைக்கும். இதனாலேயே பாபா கூறுகிறார்: உங்கள் அட்டவணையை வைத்திருங்கள். தாங்கள் பாபாவை அதிகளவில் நினைவு செய்வதாகச் சிலர் கூறுகின்றனர். ஏனெனில், அவர்களின் வாய் திறக்க முடியாமலுள்ளது(அவர்களால் பேசமுடியாதுள்ளது). நினைவில் இருங்கள், உங்கள் பாவங்கள் அழிக்கப்படும். அச்சா. இரவு வணக்கம் குழந்தைகளே.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. லீட்டில் வாழும்போதும், ஆன்மீகச் சேவை செய்யுங்கள். தூய்மையாகி, மற்றவர்களையும் தூய்மையாக்குங்கள்.
2. உயிரோடுள்ள இந் நரகத்தில் வாழ்கின்ற போதும், எல்லையற்ற தந்தையிடமிருந்து நீங்கள் சுவர்க்கம் என்ற உங்கள் ஆஸ்தியை பெற்றுக் கொள்ளுங்கள். எவருக்கும் துன்பத்தை விளைவிக்காதீர்கள்.

ஆசுவாதம்: “பாபா” என்ற ஒரு வார்த்தையின் விழிப்புணர்வினால் “பலவீனம்” என்ற வார்த்தையை முடித்து சதா சக்திவாய்ந்த ஆத்மா ஆகுவீர்களாக.

எந்தவொரு பலவீனங்களை நீங்கள் பேசும் போதும் அது எண்ணங்களாகவோ வார்த்தைகளாகவோ சன்ஸ்காரங்களாகவோ சுபாவமாகவோ இருக்கட்டும் “இது எனது கருத்து” அல்லது “என்னுடைய சன்ஸ்காரம் இவ்வாறானது” என்றே கூறுவீர்கள். எவ்வாறாயினும் தந்தையின் சன்ஸ்காரங்களும் எண்ணங்களுமே “என்னுடையது” ஆகும். தந்தைக்கு சமனாக இருத்தலே சக்தியின் அடையாளம் ஆகும். ஆகவே பாபா என்ற வார்த்தை உங்களுடைய எண்ணங்கள் வார்த்தைகள், அனைத்திலும் இயல்பாக இருப்பதுடன் அனைத்தையும் செய்யும் போதும் கரவன்ஹார் என்ற வழிப்புணர்வும் இருக்கட்டும். அப்போது மாயை அதாவது எந்த பலவீனமும் பாபாவின் முன்னால் வர முடியாது.

சுலோகம்: முதிர்ச்சி என்ற சிறப்பியல்பு உடையவர்கள் எல்லாப்பணிகளிலும் இயல்பாகவே வெற்றி அடைவார்கள்.

---ஓம் சாந்தி---